

Ini ginadala sa inyo sang
Biblia Para sa mga Bata

Ang
Mangunguma
kag ang
Binhi



Ginsulat ni: Edward Hughes

Gindrowing ni: M. Maillot; Lazarus
Alastair Paterson

Gin-adaptar ni: E. Frischbutter; Sarah S.

Gin-translate ni: Devie Grace Garcia

Ginpahimo sang: Bible for Children
www.M1914.org

©2023 Bible for Children, Inc.

May kinamatarong ka sa pagkopya ukon pag-imprinta sang sini
nga estorya, basta indi lang pag-ibaligya.



Sang isa ka adlaw si Hesus
nagtudlo sa kilid sang suba.
Madamo nga mga tawo ang
nagtilipon para mamati sa
Iya.

Ang mga tawo tam-an na
gid kadamo. Anu ang
pagahimuon
ni Hesus?




Nakakita sang baroto sa kilid,
nagsakay si Hesus. Subong Iya
na makita ang mga tawo kag Siya
makita kag mabatian man nila.



Si Hesus nagsugod sugilanon sang mga pala-anggiran - mga estorya nahanungod sa mga ordinaryo nga mga butang, nga makatudlo sang mga tawo nahanungod sa Ginoo.



"Ang mangunguma nagsab-og sang binhi sa iya kadutaan." Ang estorya ni Hesus kaangay sang isa ka letrato nga may mga tinaga sang sa larawan.





Ang mga tawo ginapanan-aw ang
mangunguma nga naga-obra - makapila
na ini nila nakita.



Ang iban nga binhi nagtupa
sa higad sang dalan.
Swoosh! Kag sa gilayon
ini gintuka sang
mga pispis.




Ang iban nga binhi nagtupa sa mabato nga parte sang duta. Madasig sila nagtubo nga matag-as kag maniwang. Sang ginsilakan sila sang adlaw nagkalalaya sa gilayon kay indi sila makapang-ugat sa manabaw nga duta.



Ang iban nga binhi
nag-ugat sa tunukon.
Wala ini namunga. Ang
nga tunok ginpalibutan
ang tanom, ginatabunan
ang ginakinahanglan
nga silak sang
adlaw kag ulan.



Ang iban nga mga binhi nagtupa sa maayo nga duta. Samtang nagaligad ang mga inadlaw, ini nagtubo kag namunga sang madamo. Ang mga manugtanom nangin malipayon.



Sa katapusan sang estorya, ang mga alagad nagpalapit kay Hesus. "Ngaa nagatudlo Ikaw sang mga pala-anggiran?" namangkot sila.



Siling ni Hesus ang mga pala-anggiran magabulig sa mga tawo para ma intiendihan ang nahanungod sa Ginoo kon matuod ang ila pagpalangga sa Iya.



Ginsaysay ni Hesus ang
pala-anggiran. Siling Niya nga ang
binhi amo ang Pulong sang Diyos.



Ang binhi nga yara sa kilid sang
dalan kaangay sang isa ka tawo nga
nakabati apang wala pang-intiendi sa


Pulong sang
Diyos. Ang
yawa magahimo

sang mga butang
para
makalimtan
nila kon anu
ang ginasiling
sang Ginoo.



Ang iban nga mga tawo maabtik sa pagbaton sang Pulong sang Diyos. Kaangay sila sang binhi nga yara sa mabato nga duta. Apang kon ang iban maga-yaguta sa ila ukon mangin mabudlay na ang mga butang tungod kay sila nagapalangga sa Ginoo, may mga masubo

na nga mga butang ang nagakatabo.



Ang mga tawo nga masinadyahon nga nagsugod sa pagsunod kay Hesus amu man ang mga tawo nga nag-untat sa pagtuman sang Pulong sang Diyos. Indi nila gusto bayaran ang presyo sa pagsunod sa Ginoo. Ano ka masinulub-on nga mas gusto pa nila dayawon ang ila mga abyan

sang sa Ginoo!



Ang mga tunok sa
pala-anggiran kaangay
sang kalibutanon

nga kabalaka kag ang
pagpalangga sa kwarta
nga nagapuno sa
kabuhi sang iban nga
tawo. Masako sila sa
pagpadamo sang kwarta
kag sang iban pa nga
pagkabutang nga
sila nagabiya sa Ginoo
paguwa sa ila kabuhi.



Apang ang binhi nga nahulog sa maayo nga duta kag naghatag sang maayo nga ani kaangay sang Pulong sang Diyos nga nagasulod sa tagipusuon kag magabag-o sang kabuhi sang mga tawo. Ini nga mga tawo maga alagad kag magadayaw sa Diyos.



Madamo nga mga tawo ang indi luyag maghalin.
Madamo ang gusto magsunod sa Ginoo kag
magpahamuot sa Iya. Ang mga pala-anggirang ni
Hesus magabulig sa ila para ma intiendihan kon
paano magsunod sa Ginoo.



Ang Mangunguma kag ang Binhi

Isa ka estorya halin sa Pulong sang Dios,
Ang Biblia,

makita sa

Mateo 13

"Ang pagpahayag sang imo mga pulong
nagahatag sang kasanag." Salmo 119:130





Ang Katapusan

Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

